



دین کی فضیلت و اہمیت

# علم

22-June-2017



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ  
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ  
 نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرما لیا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرود شریف کی فضیلت

نبی کریم، رُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: بے شک اللہ عَزَّوَجَلَّ کے کچھ فرشتے زمین میں سیر کرتے ہیں اور درودِ پاک پڑھنے والے کا درود شریف مجھ تک پہنچاتے ہیں۔

(نسائی، کتاب السہو، باب السلام علی النبی، ص ۲۱۹، حدیث: ۱۲۷۹)

ہم غریبوں کے آقا پہ بے حد دُرود ہم فقیروں کی ثروت پہ لاکھوں سلام (حدائقِ بخشش، ص ۲۹۸)

**مختصر وضاحت!** یعنی ہم غریبوں کو کوئی منہ لگانے کے لئے تیار نہ تھا مگر محبوبِ خدا صَلَّی اللهُ تَعَالَى عَلَيْهِ وَآلِهِ وَسَلَّمَ نے ہمیں اپنی غلامی میں قبول فرما کر بادشاہوں سے بھی آگے کر دیا ان پر بے حد دُرود اور لاکھوں سلام ہوں۔

صَلُّوْا عَلَی الْحَبِيْبِ! صَلَّی اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیانِ سُننے سے پہلے اچھی اچھی نیتیں کر لیتے

ہیں۔ فرمانِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ”نِيَّةُ الْيَوْمِ مِنْ خَيْرِ مَنْ عَمِلَهُ“ مسلمان کی نیت اُس کے عمل سے بہتر ہے۔ (1)

دوہدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔  
(۲) جتنی اچھی نیتیں زیادہ، اتنا ثواب بھی زیادہ۔

## بیان سننے کی نیتیں

نگاہیں نیچی کئے خوب کان لگا کر بیان سنوں گا۔ ❀ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا۔ ❀ ضرورتاً سمٹ ستر کر دوسرے کے لئے جگہ کشادہ کروں گا۔ ❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ❀ صَلُّوا عَلَى الْحَبِيبِ، اذْكُرُوا اللَّهَ، تَوَبُّوا إِلَى اللَّهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ❀ بیان کے بعد خود آگے بڑھ کر سلام و مصافحہ اور انفرادی کوشش کروں گا۔

صَلُّوا عَلَى الْحَبِيبِ! صَلِّ اللهُ تَعَالَى عَلَى مُحَمَّدٍ

## 30 ہزار درہم

دعوتِ اسلامی کے اشاعتی ادارے مکتبۃ المدینہ کی مطبوعہ عظیم الشان کتاب "عیون الحکایات" جلد 2 صفحہ نمبر 55 پر "علم دین کی عظمت" سے مالا مال ایک بہت ہی پیاری حکایت درج ہے، آئیے! نہایت توجہ کے ساتھ سنیں اور "علم دین" حاصل کرنے کا شوق پیدا کیجئے چنانچہ حضرت سیدنا عبد الوہاب بن عطاء خفاف رَحْمَةُ اللهِ تَعَالَى عَلَيْهِ فرماتے ہیں: حضرت سیدنا ابو عبد الرحمن

فَرُوحِ رَحْمَةِ اللَّهِ تَعَالَى عَلَيْهِ نَبُو أُمِّيَّةَ كَے دَوْرِ خِلَافَتِ مِیْلِ جَب سَر حِدَوں كِی حَفَازَتِ كَے لَئِے خُرَاسَانَ كَئے تَو  
 اِس وَقْتِ اَپ كِی زَوْجَةُ مُحْتَرَمَةُ رَحْمَةُ اللَّهِ تَعَالَى عَلَیْهَا اُمید سَے تھیں۔ اَپ اِپنی زَوْجِ كَے پَاس  
 تیس (30) ہزار دینار چھوڑ كر گئے۔ ستائیس (27) سال بَعْدِ جَب اَپ واپس مَدینَةُ مَنورہ تَشْرِیْفِ  
 لائے۔ گھر پہنچ كر نِیزے سَے دَر وَاذہ اَندر دَھكیلا تَو حَضْرَتِ سَیِّدِنَا رَبِیعَةَ رَحْمَةُ اللَّهِ تَعَالَى عَلَیْہَا بَاہر نَکَلے۔ جِیسے ہِی  
 اَنہوں نَے اِیکِ مَسْلُحِ شَخْصِ كُو دِیکھا تَو بڑے غَضَبِ نَاكِ اَندازِ مِیْلِ بولے: اے اللہ كَے بندے! كِیا تُو  
 مِیرے گھر پَر حَمَلہ كَرنا چاہتا ہِے؟ حَضْرَتِ سَیِّدِنَا فَرُوحِ رَحْمَةُ اللَّهِ تَعَالَى عَلَیْہَا نَے فرمایا: نَہیں، مِیْلِ حَمَلہ نَہیں  
 كَرنا چاہتا۔ تَم یہ تَباؤ كَے تَمہیں مِیرے گھر مِیْلِ دَاخِل ہونے كِی جُرأتِ كِیسے ہوئی؟ پھر دُونوں مِیْلِ تَلْحِ كَلَامِی  
 ہونے لگی۔ قَرِیب تَھا كَے دُونوں دَسْتِ وَ گَرِیَانِ ہوجاتے۔ لَیكِن ہَمسائے بَچِ مِیْلِ آگئے اور لڑائی نہ  
 ہوئی۔ جَب حَضْرَتِ سَیِّدِنَا مالِكِ بَنِ اَنَسِ رَحْمَةُ اللَّهِ تَعَالَى عَلَیْہَا اور دوسرے لوگوں كُو خَبَرِ ہوئی تَو وہ فوراً چلے  
 آئے۔ حَضْرَتِ سَیِّدِنَا مالِكِ بَنِ اَنَسِ رَحْمَةُ اللَّهِ تَعَالَى عَلَیْہَا كَے ٹوكنے پَر حَضْرَتِ اَبُو عَبْدِ الرَّحْمَنِ فَرُوحِ رَحْمَةُ  
 اللَّهِ تَعَالَى عَلَیْہَا نَے اَن سَے فرمایا: مِیرا نَامِ فَرُوحِ ہِے اور یہ مِیرا ہِی گھر ہِے۔ اَن كِی زَوْجَةُ مُحْتَرَمَةُ جُو دَر وَاذہ  
 كَے پِچھے ساری كَفتِگُو سُن رہی تھیں اِس بَاتِ سَے اَنہیں پِچانِ كِیں اور كَہا: یہ مِیرے شوہر ہِیں اور رَبِیعَةَ  
 اَن كَا بیٹا ہِے۔ اَن كَے رَاہِ خُدا مِیْلِ جَاتے وَقْتِ رَبِیعَةَ مِیرے پِیٹِ مِیْلِ تَھا۔ یہ سُن كر دُونوں باپ بیٹے گلے  
 ملے اور اَن كِی آنکھوں سَے خُوشی كَے آنسو چھلڪ پڑے۔

حَضْرَتِ سَیِّدِنَا اَبُو عَبْدِ الرَّحْمَنِ فَرُوحِ رَحْمَةُ اللَّهِ تَعَالَى عَلَیْہَا نَے كَھانا كَھانے اور آرام كَرنے كَے كَچھ دِیر بَعْدِ  
 اِپنی زَوْجِ سَے پُوچھا: وہ 30 ہزار دینار كَہاں ہِیں جُو مِیْلِ چھوڑ كر گیا تَھا؟ عَرَضِ كِی: وہ مِیْلِ نَے اِیکِ جگہ دَفِنَا  
 دِیئے تھے، كَچھ دِن بَعْدِ نِكال لوں گی۔ اتنے مِیْلِ حَضْرَتِ سَیِّدِنَا رَبِیعَةَ رَحْمَةُ اللَّهِ تَعَالَى عَلَیْہَا مَسْجِدِ مِیْلِ اِپنے حَلَقَةُ  
 دَرَسِ مِیْلِ چلے گئے اور دَرَسِ حَدِیثِ دِینے لگے۔ حَضْرَتِ سَیِّدِنَا فَرُوحِ رَحْمَةُ اللَّهِ تَعَالَى عَلَیْہَا

نماز ادا کرنے مسجد میں گئے تو دیکھا کہ ایک حلقہ لگا ہوا ہے اور لوگ بڑے ادب و توجہ سے علم دین سیکھ رہے ہیں اور ایک خوب رو نوجوان انہیں درس دے رہا ہے۔ انہوں نے لوگوں سے پوچھا: یہ کون صاحب ہیں، جو علم کے موتی لٹا رہے ہیں؟ لوگوں نے بتایا: یہ ربیعہ بن ابو عبد الرحمن ہیں یہ سُن کر آپ بے حد خوش ہوئے اور فرمایا: اللہ ربُّ العزَّاتِ جَلَّ جَلَالُهُ نے میرے بیٹے کو کیسا عظیم مرتبہ عطا فرمایا ہے۔ پھر آپ گھر تشریف لائے اور اپنی زوجہ سے فرمایا: میں نے تمہارے لختِ جگر کو آج عظیم مرتبے پر فائز دیکھا ہے، وہ تو علم کے موتی لٹانے والا سمندر ہے۔ آپ کی زوجہ محترمہ نے کہا: آپ کو اپنے 30 ہزار دینار چاہئیں یا اپنے بیٹے کی یہ عظمت و بلندی۔ کہا: خدائے جَلَّ جَلَالُهُ کی قسم! مجھے تو اپنے بیٹے کی اس عظیم نعمت کے بدلے کچھ بھی نہیں چاہیے۔ آپ کی زوجہ محترمہ نے کہا: تو پھر سنئے! میں نے وہ تمام مال آپ کے بیٹے پر خرچ کر کے اسے علم دین سکھایا ہے۔ یہ سُن کر آپ نے فرمایا: خدائے جَلَّ جَلَالُهُ کی قسم! تم نے مال ضائع نہیں کیا بلکہ بہت اچھی جگہ خرچ کیا ہے۔ (عیون الحکایات، جلد 2، ص 55)

میں سب دولت رہِ حق میں لٹا دوں  
شہا ایسا مجھے جذبہ عطا ہو

(وسائل بخشش مرہم، ص 316)

صَلُّوا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

میٹھے میٹھے اسلامی بھائیو! اس حکایت سے معلوم ہوا کہ علم دین ایک عظیم نعمت ہے، اس کے حصول کیلئے مال خرچ کرنا یقیناً بہت بڑی سعادت کی بات ہے۔ ہمارے بزرگوں کی یہی سوچ ہوا کرتی تھی، اسی لئے حضرت ربیعہ رَحْمَةُ اللہِ تَعَالَى عَلَیْہِ کی والدہ نے ان کی تعلیم و تربیت پر خطیر رقم خرچ فرمادی اور جب حضرت ربیعہ کے والد صاحب کو معلوم ہوا کہ میری رقم سے میرے بیٹے کو علم دین

حاصل کر کے عظیم مقام حاصل ہوا ہے تو خوش ہو کر زوجہ محترمہ سے فرمایا: تم نے میرا مال ضائع نہیں بلکہ بہت اچھی جگہ خرچ کیا ہے۔ لاکھوں سلام اُس عظیم باپ پر اور لاکھوں سلام اُس عظیم ماں پر کہ دونوں کی کیسی مدنی سوچ تھی کہ اتنی بڑی رقم علم دین کے حصول کے لیے خرچ کر کے اللہ عَزَّوَجَلَّ کا شکر ادا کرتے ہوئے خوشی کا اظہار کر رہے ہیں، اے کاش! ان علم دین کے قدر دانوں کا صدقہ ہمیں بھی نصیب ہو جائے، آج اگر ہم اپنے گریبان میں جھانک کر جائزہ لیں تو شاید شرم کے مارے پانی پانی ہو جائیں کیونکہ ہماری سوچ اس کے اُلٹ ہے، اتنی بڑی رقم ہم میں سے اگر کسی کے پاس آ جائے، ہو سکتا ہے وہ اس رقم کو ایسی جگہ خرچ کر دے جس سے آخرت کا کوئی فائدہ نہ ہو۔ کوئی سوچتا ہو گا کہ میں تو اتنی بڑی رقم ملتے ہی سب سے پہلے بیرون ملک سفر کی تیاری کروں گا، کیونکہ یہاں رہ کر تو پوری ہی نہیں پڑتی، بیرون ملک جا کر خوب کماؤں گا، کوئی سوچتا ہو گا میں تو اپنی عالیشان کوٹھی بناؤں گا، چمکیلی گاڑی لوں گا، کوئی کچھ سوچتا ہو گا تو کوئی کچھ !!!

**میٹھے میٹھے اسلامی بھائیو! اے کاش! حضرت ربیعہ رَحْمَةُ اللهِ تَعَالَى عَلَيْهَا کے شوقِ علم دین کے صدقے ہمیں بھی اپنا مال اس راہ میں خرچ کرنے کی سعادتِ عظمیٰ حاصل ہو جائے۔ ہمیں بھی نہ صرف خود بلکہ اپنی اولاد کو بھی علم دین سکھانا چاہیے، علم دین کے فضائل کی تو کیا ہی بات ہے؟**

قرآن کریم میں کئی مقامات پر علم اور علماء کے فضائل بیان ہوئے ہیں۔ چنانچہ پارہ 3 سورہ آل عمران کی آیت نمبر 18 میں ارشاد ہوتا ہے:

شَهِدَ اللَّهُ أَنَّهُ لَا إِلَهَ إِلَّا هُوَ ۖ وَالْبَلْغَةُ وَأُولُو الْعِلْمِ قَائِمًا بِالْقِسْطِ ۗ

تَرَجَمَهُ كُنْزُ الْإِيمَانِ: اللَّهُ نَعَى كَوَاهِي دِي كَهْ اس كَه سَوَا كَوْنِي

معبود نہیں اور فرشتوں نے اور عالموں نے انصاف سے قائم

(پ 3، آل عمران: 18) ہو کر۔

امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ كَيْفَ هُوَ کے والدِ گرامی رئیس المتكلمين حضرت مفتی نقی علی خان رَحْمَةُ اللهِ تَعَالَى عَلَيْهِ فرماتے ہیں: آیتِ کریمہ سے علم کی تین (3) فضیلتیں ثابت ہوتی ہیں، پہلی یہ کہ اللہ عَزَّوَجَلَّ نے علماء کا ذکر اپنے اور فرشتوں کے ساتھ فرمایا ہے، دوسری یہ کہ علماء کو بھی فرشتوں کی طرح اپنی وحدانیت کا گواہ بنایا اور ان کی گواہی کو بھی اپنے معبود برحق ہونے کی دلیل قرار دیا، تیسری یہ کہ ان (علماء) کی گواہی بھی فرشتوں کی گواہی کی طرح معتبر ٹھہرائی۔ (فیضانِ علم و علماء، ص: ۹، بلخصاً)

اسی طرح قرآنِ پاک میں ایک اور مقام پر اہل علم کی شان و عظمت اس طرح بیان کی گئی ہے:

يَرْفَعُ اللهُ الَّذِينَ آمَنُوا مِنْكُمْ وَالَّذِينَ أُوتُوا  
الْعِلْمَ دَرَجَاتٍ ۗ (پ ۲۸، المجادلة: ۱۱)

ان کے جن کو علم دیا گیا درجے بلند فرمائے گا۔

حضرت سیدنا ابن عباس رَضِيَ اللهُ تَعَالَى عَنْهُمَا نے فرمایا: علمائے کرام عام مومنین سے سات سو (700) درجے بلند ہوں گے، ہر دو درجوں کے درمیان پانچ سو (500) سال کی مسافت ہے۔ (قُوْتُ الْقُلُوبِ، الفصل الاول الحادى والثلاثون: كتاب العلم وتفصيله، بيان آخر في فضل العلم..... الخ، ج ۱، ص ۲۴۱)

**میٹھے میٹھے اسلامی بھائیو! غور کیجئے!** ایک عام مسلمان کو جَنَّت نصیب ہو یہی اس کے لیے کافی ہے، لیکن عالم دین کی قسمت پر رشک کیجئے! کہ علمائے کرام کو نہ صرف جَنَّت نصیب ہوگی بلکہ جَنَّت میں عام مومنین سے 700 درجے بلند مقام بھی حاصل ہوگا۔

**احادیثِ مبارکہ میں علم دین کے فضائل**

**میٹھے میٹھے اسلامی بھائیو! بیان کردہ آیاتِ مبارکہ سے علم دین کی فضیلت واضح طور پر معلوم ہوتی ہے۔** قرآنِ پاک کے علاوہ کثیر احادیثِ کریمہ میں بھی علم دین کے ڈھیروں فضائل بیان ہوئے

ہیں۔ آئیے ان میں سے تین (3) احادیثِ مبارکہ سنئے اور اپنے دل میں علم دین کی اہمیت اُجاگر کیجئے اور اپنے بچوں رشتہ داروں اور عزیزوں کو علم دین کی طرف راغب کیجئے۔ چنانچہ

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے:

1. جو شخص طلبِ علم کے لیے گھر سے نکلا تو جب تک واپس نہ ہو، اللہ عَزَّوَجَلَّ کی راہ میں ہے۔

(ترمذی، کتاب العلم، باب فضل طلب العلم، الحدیث: ۲۶۵۶، ج ۳، ص ۲۹۳)

2. جو کوئی اللہ عَزَّوَجَلَّ کے فرائض کے مُتَعَلِّقِ ایک یا دو یا تین یا چار یا پانچ کلمات سیکھے اور اسے اچھی طرح یاد کر لے اور پھر لوگوں کو سکھائے تو وہ جنت میں داخل ہو گا۔ (الْتَّرْغِيبُ وَالتَّرْهيبُ

ج ۱ ص ۵۴ حدیث ۲۰)

3. اللہ عَزَّوَجَلَّ قیامت کے دن بندوں کو اٹھائے گا پھر علما کو علیحدہ کر کے ان سے فرمائے گا: اے علما کے گروہ! میں تمہیں جانتا ہوں اسی لیے تمہیں اپنی طرف سے علم عطا کیا تھا اور تمہیں اس لیے علم نہیں دیا تھا کہ تمہیں عذاب میں مبتلا کروں گا۔ جاؤ! میں نے تمہیں بخش دیا۔

(جامع بیان العلم وفضله، الحدیث: ۲۱۱، ص ۶۹)

**میٹھے میٹھے اسلامی بھائیو!** بیان کردہ احادیثِ کریمہ سے معلوم ہوا کہ علم دین حاصل کرنا، اللہ عَزَّوَجَلَّ کی رضا کا سبب، بخشش و نجات کا ذریعہ اور جنت میں داخلے کا ضامن ہے۔ سُبْحَانَ اللّٰهِ عَزَّوَجَلَّ! علم دین کے فضائل کی تو کیا بات ہے! صدر الشریعہ حضرت علامہ مولانا مفتی محمد امجد علی اعظمی رَحْمَةُ اللّٰهِ تَعَالَى عَلَيْهِ اِرشاد فرماتے ہیں: علم ایسی چیز نہیں جس کی فضیلت اور خوبیوں کے بیان کرنے کی حاجت ہو، ساری دنیا ہی جانتی ہے کہ علم بہت بہتر چیز ہے اس کا حاصل کرنا بلندی کی علامت ہے۔ یہی وہ چیز ہے جس سے انسانی زندگی کامیاب اور خوشگوار ہوتی ہے اور اسی سے دنیا و آخرت بہتر ہو جاتی ہے۔ (اس علم سے) وہ علم

مراد ہے جو قرآن و حدیث سے حاصل ہو کہ یہی وہ علم ہے جس سے دنیا و آخرت دونوں سنورتی ہیں اور یہی علم ذریعہ نجات ہے اور اسی کی قرآن و حدیث میں تعریفیں آئی ہیں اور اسی کی تعلیم کی طرف توجہ دلائی گئی ہے۔ (بہار شریعت، ۶۱۸/۳، لخصاً) علم، انبیائے کرام عَلَیْہِمُ السَّلَام کی میراث ہے، علم قربتِ الہی کا راستہ ہے، علم ہدایت کا سرچشمہ ہے، علم گناہوں سے بچنے کا ذریعہ ہے، علم خوفِ خدا کو بیدار کرنے کا عظیم نسخہ ہے، علم دنیا و آخرت میں عزت پانے کا سبب ہے، علم مردہ دلوں کی حیات ہے، علم سلامتی ایمان کا محافظ ہے، علم مخلوقِ خدا کی محبت پانے کا سبب ہے۔ اَلْعَرَضُ! علم بے شمار خوبیوں کا جامع ہے، اس میں دین بھی ہے دنیا بھی، اس میں آرام بھی ہے اطمینان بھی، اس میں لذت بھی ہے راحت بھی، لہذا عقل مند وہی ہے جو طلبِ علم دین میں مشغول ہو کر نجاتِ آخرت کا سامان کر جائے۔

یہی ہے آرزوِ تعلیمِ قرآن عام ہو جائے ہر اک پرچم سے اونچا پرچم اسلام ہو جائے

## کتاب ”فیضانِ علم و علما“ کا تعارف

میٹھے میٹھے اسلامی بھائیو! اپنے دلوں میں علم دین کی اہمیت اجاگر کرنے کیلئے مکتبۃ المدینہ کی کتاب ”فیضانِ علم و علما“ کا مطالعہ کرنا بھی بے حد مفید رہے گا۔ اس کتاب میں علم دین حاصل کرنے کی اہمیت علم اور علما کی فضیلت علم کی مجلس میں شرکت کرنے کا ثواب علم دین کی راہ میں آنے والی رکاوٹوں اور ان کو ختم کرنے کے طریقوں کا بیان علم اور علما کی خدمت کرنے کا بیان۔ لہذا آج ہی اس کتاب کو مکتبۃ المدینہ سے ہدیۃً طلب فرمائیے، خود بھی اس کا مطالعہ کیجئے اور دوسروں کو بھی ترغیب دلائیے۔

صَلَّى اللهُ تَعَالَى عَلَيَّ مُحَمَّد

صَلُّوْا عَلَيَّ الْحَبِيبُ!

میٹھے میٹھے اسلامی بھائیو! افسوس کہ آج ہمارے دلوں سے علم دین کی قدر و منزلت ختم ہوتی جا رہی ہے، ہمارے معاشرے کی اکثریت نہ تو خود علم دین سیکھنے کی طرف راغب ہوتی ہے اور نہ ہی اپنی اولاد کو علم دین سکھاتی ہے۔ اپنے بچوں کے روشن مستقبل کیلئے خوب دُنوی علوم و فنون تو سکھائے جاتے ہیں مگر دینی تعلیم دلو کر اپنی اور اپنے بچوں کی آخرت بہتر بنانے کی طرف توجہ نہیں کی جاتی۔ بچہ اگر ذہین ہو تو اسے ڈاکٹر، انجینئر، پروفیسر، کمپیوٹر پروگرامر بنانے کی خواہشیں انگڑائی لیتی ہیں اور اگر کند ذہن، شرارتی یا معذور ہو تو جان چھڑانے کے لئے اسے کسی دارالعلوم یا جامعہ میں داخل کروا دیا جاتا ہے۔ جبکہ ہمارے اسلاف بچپن ہی سے اپنی اولاد کو علم دین سکھاتے یہاں تک کہ بڑے بڑے بادشاہ بھی اپنی اولاد کو علم دین کے زیور سے آراستہ کرتے کیونکہ وہ خود علم و علما کے قدر دان ہوا کرتے تھے۔ جیسا کہ

خلیفہ ہارون رشید بہت نیک اور علم کی قدر و منزلت جاننے والے بادشاہ تھے ایک بار (اپنے بیٹے مامون رشید کی تعلیم کے لئے حضرت امام کسائی (رَحْمَةُ اللهِ تَعَالَى عَلَيْهِ) سے عرض کی تو آپ نے فرمایا: میں یہاں پڑھانے نہ آؤں گا، شہزادہ میرے ہی مکان پر آجایا کرے۔ ہارون رشید نے عرض کی: وہ وہیں حاضر ہو جایا کرے گا مگر اس کا سبق پہلے ہو جائے۔ فرمایا: یہ بھی نہ ہوگا بلکہ جو پہلے آئے گا اس کا سبق پہلے ہوگا۔ غرض مامون رشید نے پڑھنا شروع کیا، اتفاقاً ایک روز خلیفہ ہارون رشید کا گزر ہوا، دیکھا کہ امام کسائی (رَحْمَةُ اللهِ تَعَالَى عَلَيْهِ) اپنے پاؤں دھو رہے ہیں اور ان کا بیٹا مامون رشید پانی ڈالتا ہے۔ بادشاہ غضب ناک ہو کر گھوڑے سے اترے اور مامون رشید کو کوڑا مار کر کہا: بے ادب! خدا نے دو ہاتھ کس لئے دیئے ہیں؟ ایک ہاتھ سے پانی ڈال اور دوسرے ہاتھ سے ان کا پاؤں دھو۔<sup>(1)</sup>

میٹھے میٹھے اسلامی بھائیو! خلیفہ ہارون رشید نہ صرف علماء و فقہائے کرام کی تعظیم کیا کرتے بلکہ امورِ سلطنت اور اپنے دیگر دینی و دنیوی معاملات میں بھی علماء و فقہاء کی رائے کو فوقیت دیتے، ان کی بات کو حرفِ آخر سمجھتے، آخرت کی بہتری کے لئے ان سے نصیحت طلب کرتے، بسا اوقات نصیحت حاصل کرنے علماء کے دروازے تک خود حاضر ہوتے اور اگر علمائے کرام دربار میں تشریف لے آتے تو شاہانہ شان و شوکت اور رُعبِ سلطنت کی پروا کئے بغیر ان کے اعزاز میں کھڑے ہو جایا کرتے تھے۔ جیسا کہ ملفوظاتِ اعلیٰ حضرت میں ہے: ہارون رشید کے دربار میں جب کوئی عالم تشریف لاتے، بادشاہ اُن کی تعظیم کیلئے کھڑا ہو جاتا۔ ایک بار درباریوں نے عرض کی: یا امیر المؤمنین! رُعبِ سلطنت جاتا ہے۔ جواب دیا: اگر علمائے دین کی تعظیم سے رُعبِ سلطنت جاتا ہے تو جانے ہی کے قابل ہے۔<sup>(۱)</sup>

ذرا سوچئے! آخر کیا وجہ تھی جو ہارون رشید جیسے عظیم بادشاہ نے اپنے بیٹے کو حضرت امام کسائی رَحْمَةُ اللّٰهِ تَعَالٰی عَلَیْہِ کی بارگاہ میں علم دین سیکھنے کیلئے بھیج دیا اور خود بھی علمائے کرام کی اس قدر تعظیم بجالا رہے ہیں...؟ یقیناً اُس کی وجہ یہ تھی کہ وہ علماء کے مقام و مرتبے اور معاشرے میں ان کی ضرورت و اہمیت کو اچھی طرح سمجھتے تھے اور اس بات سے بخوبی واقف تھے کہ اس لہلہاتے گلشنِ اسلام کو آباد رکھنے میں ان نفوسِ قدسیہ کا کیا اہم کردار ہے۔

اسی طرح امیر المؤمنین حضرت سیدنا عمر بن عبدالعزیز رَحْمَةُ اللّٰهِ تَعَالٰی عَلَیْہِ نے اپنی اولاد کی تعلیم و تربیت کا نہایت عمدہ انتظام کیا کہ جلیل القدر محدث حضرت سیدنا ناصح بن کیسان رَحْمَةُ اللّٰهِ تَعَالٰی عَلَیْہِ جو خود ان کے بھی اُستاد تھے انہیں اپنی اولاد کا اُستاد مقرر فرمایا۔ (التحفة اللطيفة فی تاریخ المدینة الشریفة، ۱/۲۳۳)

حُجَّةُ الْاِسْلَام حضرت سیدنا امام غزالی رَحْمَةُ اللّٰهِ تَعَالٰی عَلَیْہِ کے والدِ محترم کے بارے میں منقول ہے کہ وہ خود

اگرچہ پڑھے لکھے نہ تھے لیکن علم دین کی اہمیت کا احساس رکھنے والے تھے، ان کی دلی خواہش تھی کہ دونوں صاحبزادے محمد غزالی اور احمد غزالی رَحْمَةُ اللهِ تَعَالَى زیور علم شریعت و طریقت سے آراستہ ہوں۔ اسی مقصد کے لیے انہوں نے اپنے صاحبزادوں کی تعلیم و تربیت کیلئے کچھ اثاثہ بھی جمع کر رکھا تھا جو ان دونوں سعادت مند بیٹوں کے حصول علم میں بہت کام آیا۔ (اتحاف السادة المتقين، مقدمة الكتاب، ج ۱، ص ۹، ملخصاً) اسی طرح ہمارے غوث پاک حضرت سیدنا شیخ عبدالقادر جیلانی رَضِيَ اللهُ تَعَالَى عَنْهُ بچپن میں ہی اپنی والدہ محترمہ کی اجازت سے علم دین کے حصول کے لیے بغداد پہنچے تھے۔ (بہجة الاسرار، ذکر طریقه، ص ۱۶۷، ملخصاً) اعلیٰ حضرت، امام اہلسنت مولانا امام احمد رضا خان رَحْمَةُ اللهِ تَعَالَى عَلَيْهِ بھی بچپن ہی سے علم دین سیکھتے رہے یہاں تک کہ ساڑھے چار سال کی ننھی سی عمر میں قرآن مجید ناظرہ مکمل پڑھنے کی نعمت سے باریاب ہوئے اور صرف تیرہ (13) سال دس ماہ چار دن کی عمر میں تمام مرّوجہ علوم اپنے والد ماجد حضرت مولانا نقی علی خان رَحْمَةُ اللهِ تَعَالَى عَلَيْهِ سے حاصل کر کے سند فراغت حاصل کر لی۔ (فیضان اعلیٰ حضرت، ص ۹۱، ۸۵)

**میٹھے میٹھے اسلامی بھائیو! ان واقعات سے معلوم ہوا کہ ہمارے اسلاف اپنی اولاد کو بچپن ہی سے علم دین سکھانے میں مشغول کر دیا کرتے تھے۔ ہمیں بھی اپنی اولاد کی مدنی تربیت کرتے ہوئے انہیں علم دین سکھانے کی کوشش کرنی چاہیے، اپنی اولاد کی سنتوں کے مطابق تربیت کرنا اس لیے بھی بہت ضروری ہے تاکہ انہیں نیک بنا کر اُس جنّہم سے بچایا جاسکے جس کا ایندھن آدمی اور پتھر ہیں۔ اللہ عَزَّوَجَلَّ پارہ 28 سُوْرَةُ التَّحْرِیْمِ کی آیت نمبر 6 میں ارشاد فرماتا ہے:**

تَرْجَمَةً كُنْزِ الْاِيْمَانِ: اے ایمان والو! اپنی جانوں اور اپنے گھر والوں کو اُس آگ سے بچاؤ جس کے ایندھن آدمی اور پتھر ہیں، اس پر سخت کرّے (یعنی

يَا أَيُّهَا الَّذِينَ آمَنُوا اقْوُوا أَنْفُسَكُمْ وَأَهْلِيكُمْ نَارًا وَقْوُدُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا

طاقتوں فرشتے مقرر ہیں جو اللہ کا حکم نہیں ٹالتے اور جو انہیں حکم ہو وہی کرتے ہیں۔

أَمْرَهُمْ وَيَفْعَلُونَ مَا يُؤْمَرُونَ ﴿١﴾

حضرت سیدنا صدر الافاضل مولانا سید محمد نعیم الدین مراد آبادی عَلَيهِ رَحْمَةُ اللهِ الْهَادِي خَزَّانُ الْعُرْفَانِ میں آیت مبارکہ کے اس حصے (يَا أَيُّهَا الَّذِينَ آمَنُوا اتَّقُوا أَنْفُسَكُمْ وَأَهْلِيكُمْ نَارًا) کے تحت فرماتے ہیں: اللہ تعالیٰ اور اس کے رَسُول صَلَّى اللهُ تَعَالَى عَلَيْهِ وَآلِهِ وَسَلَّمَ کی فرمانبرداری اختیار کر کے، عبادتیں بجالا کر، گناہوں سے باز رہ کر اور گھروالوں کو نیکی کی ہدایت اور بدی سے ممانعت کر کے انہیں علم و آداب سکھا کر (اپنے آپ کو اور اپنے گھروالوں کو آگ سے بچاؤ!)

رحمتِ عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَّم ہے: كَلِّمُوا رِجَالَكُمْ مَسْئُولًا عَنْ رِعْيَتِهِ، یعنی تم سب اپنے مُتَعَلِّقِينَ کے سردار و حاکم ہو اور تم میں سے ہر ایک سے روزِ قیامت اس کی رِعْيَتِ کے بارے میں پوچھا جائے گا۔ (بخاری، کتاب الجمعة، باب الجمعة في القرى والمدن، ۳۰۹/۱، حدیث: ۸۹۳)

اس حدیثِ پاک کے تحت شارحِ بخاری حضرت علامہ مفتی محمد شریف الحق امجدی رَحْمَةُ اللهِ تَعَالَى عَلَيْهِ فرماتے ہیں: رِعْيَتِ سے مراد وہ ہے جو کسی کی نگہبانی (یعنی نگرانی) میں ہو۔ اس طرح عوامِ سلطان اور حاکم کے، اولاد ماں باپ کے، طلبہ اساتذہ کے، مریدین پیر کے رعایا ہوئے۔ یونہی جو مالِ رُوجہ یا اولاد یا نوکر کی سپردگی میں ہو اس کی نگہداشتِ ان پر واجب ہے۔ جس کے ماتحت کوئی نہ ہو وہ اپنے اعضاء و جوارح، افعال و اقوال، اپنے اوقات اپنے اُمور کا نگہبان ہے۔ ان سب کے بارے میں وہ جواب دہ ہوگا۔ (نُزْهُةُ الْقَارِي، ۲/۵۳۰، بتعریفِ قلیل)

میٹھے میٹھے اسلامی بھائیو! والدین کو چاہئے کہ احساسِ ذمہ داری کرتے ہوئے اپنی اولاد کی

مدنی تربیت کا خیال رکھیں، انہیں نماز روزے کا پابند بنائیں اور فرائض و واجبات، حلال و حرام، خرید و فروخت اور حُقُوقِ العباد وغیرہ کے شرعی احکامات سے بھی انہیں آگاہ کرنے کا انتظام کریں، اس کا بہترین ذریعہ یہ ہے کہ اپنے بچوں کو علم دین سکھانے کیلئے درسِ نظامی (عالم کورس) کروادیا جائے تاکہ ہمارے بچے علم دین سکھ کر دوسروں کو سکھائیں اور ہماری اُخروی نجات کا سامان بن سکیں۔ اَلْحَمْدُ لِلّٰہِ عَزَّوَجَلَّ اس مقصد کی تکمیل کیلئے دعوتِ اسلامی کے جامعۃ المدینہ قائم ہیں، جامعۃ المدینہ میں طلبہ کو نورِ علم سے متور کرنے کے ساتھ ساتھ تقویٰ و پرہیزگاری کے انوار سے دلوں کو روشن کرنے کے لیے اخلاقی تربیت بھی کی جاتی ہے، اس سلسلے میں جامعۃ المدینہ کے طلبہ جدول کے مطابق راہِ خدا میں عاشقانِ رسول کے ساتھ مدنی قافلوں کے مسافر بنتے ہیں بلکہ بعض خوش نصیب تو 12 ماہ کے مدنی قافلے میں سفر کی سعادت بھی پاتے ہیں۔

شیخِ طریقت، امیرِ اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کے عطا کردہ 92 مدنی انعامات پر عمل کرتے ہوئے روزانہ مدنی انعامات کا رسالہ پُر کر کے ہر مدنی ماہ اپنے درجے کے ذمہ دار کو جمع کرواتے ہیں۔

## امیرِ اہلسنت کی طلبہٴ علم دین سے محبت

شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہ جامعۃ المدینہ کے طلبہ کی اس عملی کیفیت سے خوش ہو کر اپنے تاثرات بیان فرماتے ہیں: میں دعوتِ اسلامی کے جامعات المدینہ و مدارس المدینہ کے طلباء سے بہت محبت کرتا ہوں اور ان کے صدقے سے اپنے لئے دعائے مغفرت کیا کرتا ہوں۔

اَلْحَمْدُ لِلّٰہِ عَزَّوَجَلَّ جامعۃ المدینہ کے طلبہ کرام نماز پنجگانہ کے علاوہ دیگر نوافل مثلاً صَلَوة التَّوْبَہ،

تہجد، اشراق اور چاشت کی نمازوں کا اہتمام کرتے ہیں، مدنی قافلوں میں سفر کی سعادت حاصل کرتے ہیں، جامعۃ المدینہ کے اطراف میں 12 مدنی کاموں کو عام کرنے کے لیے ذمہ داریاں سنبھالتے ہیں اور اَلْحَمْدُ لِلّٰہِ عَزَّوَجَلَّ جامعۃ المدینہ کے اساتذہ کرام و طلبہ کرام اہامت و خطابت کے فرائض بھی سرانجام دے رہے ہیں، جن کی بدولت کثیر مسجدیں آباد ہیں۔ کئی اساتذہ و طلبہ "جامعۃ المدینہ و مدرسۃ المدینہ آن لائن" کے ذریعے دُنیا بھر کے عاشقانِ رسول کو تعلیمِ قرآن اور علمِ دین کی روشنی سے منور کرنے کی کوشش میں لگے ہوئے ہیں، کئی اساتذہ و طلبہ دعوتِ اسلامی کے مختلف شعبہ جات میں اپنی دینی خدمات پیش کر رہے ہیں۔

اسی طرح جامعۃ المدینہ (للبنات) کی مَدْرَسَات و طالبات (یعنی پڑھانے والی مَدَیْنَتِہِ اسلامی بہنیں اور طالبات) بھی دعوتِ اسلامی کے مختلف شعبہ جات میں ہونے والے مدنی کاموں میں حصہ لینے کی سعادت حاصل کرتی ہیں۔ اسلامی بہنوں کی عالمی مجلس مشاورت کے تحت اسلامی بہنوں کے 8 مدنی کاموں میں عملی طور پر شامل ہو کر نیکی کی دعوت کی دُھو میں مچانے کی کوشش کرتی ہیں۔ اَللّٰہُمَّ زِدْ فِیْ ذٰلِکُمْ زِدْ۔ یعنی اے اللہ بڑھا اور بڑھا پھر بڑھا۔ (فیضانِ سُنّتِ صفحہ ۵۸۹، ملقطاً)

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّدٍ

شیطانی وسوسے اور ان کا علاج

میٹھے میٹھے اسلامی بھائیو! علم دین کے حُصُول کی برکت سے نہ صرف اللہ عَزَّوَجَلَّ اور اس کے مَدَنی حبیب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی رضا حاصل ہوتی ہے بلکہ اس کے نیک بندے بھی طالبِ علم دین سے محبت کرتے ہیں۔ لہذا آپ بھی ہمت کیجئے اور اپنی اولاد کو دعوتِ اسلامی کے جامعۃ المدینہ میں داخل کروائیے اور خوش نصیبوں کی فہرست میں اپنا اور اپنی اولاد کا نام داخل کروائیے۔ اپنے بچوں کو علم دین سے

محروم کر کے دُنویٰ تعلیمِ دلوانے کا مقصد زیادہ سے زیادہ دُنویٰ مال کا حصول ہوتا ہے اور بد قسمتی سے بعض والدین یہ سمجھتے ہیں کہ اگر ہماری اولاد دینی تعلیم کی طرف مائل ہوئی تو مَعَاذَ اللہ عَزَّوَجَلَّ اس کا مستقبل تاریک ہو جائے گا، یہ گھر کیسے بسائے گا اور کس طرح اسے چلائے گا، چند ہزار روپوں میں اپنی خواہشات کو کیسے پورا کر سکے گا اَلْعَرَضُ! اس طرح کے بے شمار شیطانی وسوسے آتے ہیں جس کی بنا پر بعض لوگ اپنے بچوں کو مستقل دینی تعلیمِ دلوانے سے محروم رہ جاتے ہیں۔ اولاً ایسے والدین کی خدمت میں عرض ہے کہ ایک مسلمان جب بھی کوئی کام کرے اس کا مقصد حصولِ دنیا کے بجائے اللہ عَزَّوَجَلَّ کی رضا کا حصول ہو اور خاص کر علمِ دین سیکھنے کے معاملے میں تو خالصِ رضاِ الہی کی ہی نیت ہونی چاہیے اور جہاں تک مال و دولت کا تعلق ہے تو یہ بات اللہ عَزَّوَجَلَّ کے کرم سے بہت بعید ہے کہ وہ اپنے دین کی تعلیم حاصل کرنے والے کو تنہا چھوڑ دے ایسا کیسے ہو سکتا ہے؟ حدیثِ پاک میں ہے: جو علمِ دین حاصل کرے گا اللہ عَزَّوَجَلَّ اس کی مشکلات کو آسان فرمادے گا اور اسے وہاں سے رزق عطا فرمائے گا جہاں اس کا گمان بھی نہ ہو گا۔ (جامع بیانِ العم و فضله، باب جامع فی فضل العلم، الحدیث: ۱۹۸، ص ۶۶) تجربہ بھی اس بات کا شاہد ہے کہ کامل اخلاص اور محنت کے ساتھ علمِ دین حاصل کرنے والے، کئی دنیا دار لوگوں سے زیادہ بہتر زندگی گزار رہے ہوتے ہیں، کئی بڑے بڑے حکمران اور افسرانِ علمائے کرام کے ہاتھ چومتے، ان کی خدمت کرتے اور ان کی جوتیاں اٹھانے کو سعادت سمجھتے نظر آتے ہیں حالانکہ یہ مقام و مرتبہ دُنیا کے کسی بڑے سے بڑے مالدار کو بھی حاصل نہیں ہو سکتا۔

## علم کی عزت کرنے والا بادشاہ

منقول ہے کہ ایک مرتبہ خلیفہ ہارون رشید نے حضرت ابو معاویہ عزیز رَحْمَةُ اللہ تَعَالَى عَلَیْہِ کی دعوت

کی، وہ آنکھوں سے معذور تھے، کھانے کے وقت جب ہاتھ دھونے کیلئے لوٹا اور ہاتھ منہ دھونے کا برتن لایا گیا تو (خلیفہ ہارون رشید نے) برتن خدمت گار کو دیا اور خود لوٹا لے کر حضرت ابو معاویہ عزیز کے ہاتھ دھلائے اور کہا: ”آپ نے جانا کون آپ کے ہاتھوں پر پانی ڈال رہا ہے؟“ فرمایا: ”نہیں۔“ بادشاہ نے عرض کی: ”ہارون“ (تو حضرت ابو معاویہ رَحْمَةُ اللهِ تَعَالَى عَلَيْهِ نے انہیں دُعا دیتے ہوئے) کہا: جیسی آپ نے علم کی عزت کی، ایسی اللہ (عَزَّوَجَلَّ) آپ کی عزت کرے۔ ہارون رشید نے کہا: اسی دعا کو حاصل کرنے کے لئے میں نے یہ سب کیا تھا۔<sup>(1)</sup>

## امامِ اعظم کی نگاہِ بصیرت

اسی طرح حضرت سیدنا قاضی ابو یوسف یعقوب بن ابراہیم رَحْمَةُ اللهِ تَعَالَى عَلَيْهِ کے بارے میں منقول ہے کہ بچپن میں آپ کے سر سے والد کا سایہ اُٹھ گیا، والدہ نے گھر چلانے کے لیے انہیں ایک دھوبی کے پاس بٹھادیا، ایک بار یہ امامِ اعظم رَحْمَةُ اللهِ تَعَالَى عَلَيْهِ کی مجلس میں جا پہنچے، وہاں کی باتیں انہیں اس قدر پسند آئیں کہ یہ دھوبی کو چھوڑ کر وہیں بیٹھنا شروع ہو گئے۔ والدہ کو جب پتا چلتا وہ انہیں اٹھاتیں اور دھوبی کے پاس لے جاتیں، جب معاملہ بڑھا تو ان کی والدہ نے حضرتِ امامِ اعظم رَحْمَةُ اللهِ تَعَالَى عَلَيْهِ سے کہا: اس بچے کی پرورش کرنے والا کوئی نہیں، میں نے اسے دھوبی کے پاس بٹھایا تھا تاکہ کچھ کما کر لاسکے، مگر آپ نے اسے بگاڑ کر رکھ دیا ہے۔ حضرتِ امامِ اعظم رَحْمَةُ اللهِ تَعَالَى عَلَيْهِ نے فرمایا: اے خوش بخت! اسے علم کی دولت حاصل کرنے دے وہ دن دُور نہیں جب یہ باداموں اور دیسی گھی کا حلوہ اور عمدہ فالودہ کھائے گا۔ یہ بات سن کر امام ابو یوسف رَحْمَةُ اللهِ تَعَالَى عَلَيْهِ کی والدہ بہت ناراض ہوئیں، کہنے لگیں: (آپ ہم سے مذاق

1... ملفوظاتِ اعلیٰ حضرت، ص ۱۴۵، ملخصاً

کرتے ہیں بھلا) ہم جیسے غریب لوگ باداموں اور دیسی گھی کا حلوہ کیسے کھا سکتے ہیں؟ امام ابو یوسف رَحْمَةُ اللهِ تَعَالَى عَلَيْهِ اسْتِقَامَت کے ساتھ علم دین حاصل کرتے رہے، یہاں تک کہ وہ وقت آیا جب عہدہ قضا ان کے سپرد کر دیا گیا۔ ایک دفعہ خلیفہ نے ان کی دعوت کی، دورانِ دعوت خلیفہ نے باداموں اور دیسی گھی کا حلوہ اور عمدہ فالودہ ان کی طرف بڑھاتے ہوئے کہا: ”اے امام! یہ حلوہ کھائیے، روز روز ایسا حلوہ تیار کروانا ہمارے لئے آسان نہیں۔“ یہ سُن کر امام ابو یوسف رَحْمَةُ اللهِ تَعَالَى عَلَيْهِ کو امامِ اعظم رَحْمَةُ اللهِ تَعَالَى عَلَيْهِ کی بات یاد آئی تو وہ مسکرانے لگے، خلیفہ کے استفسار پر فرمایا: میرے استادِ محترم حضرت سیدنا امامِ اعظم ابو حنیفہ رَحْمَةُ اللهِ تَعَالَى عَلَيْهِ نے برسوں پہلے میری والدہ سے فرمایا تھا کہ تمہارا یہ بیٹا باداموں اور دیسی گھی کا حلوہ اور فالودہ کھائے گا، آج میرے استادِ محترم کا فرمان پورا ہو گیا۔ پھر انہوں نے اپنے بچپن کا سارا واقعہ خلیفہ کو سنایا تو وہ بہت متعجب ہوئے اور کہا: بے شک علم ضرور فائدہ دیتا اور دین و دنیا میں بلندی دلاتا ہے۔ (عیون الحکایات، الحکایۃ الثانیۃ عشرۃ بعد الثمانیۃ ص ۷۸، لمخصاً)

### صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد

**میٹھے میٹھے اسلامی بھائیو!** اس حکایت میں ہمارے لئے بہت سے مدنی پھول موجود ہیں: یہ بھی معلوم ہوا کہ اولیاء کرام نگاہِ فراست سے آئندہ پیش آنے والے واقعات کو پہلے ہی ملاحظہ فرمالیا کرتے ہیں، استادِ کامل کی خاص توجہ انسان کو کیا سے کیا بنا دیتی ہے، یہ بھی پتا چلا کہ علم دین، دنیا و آخرت میں کامیابی و کامرانی کا باعث ہے یہاں تک کہ بڑے بڑے دنیا داروں کو وہ مقام و مرتبہ نہیں ملتا جو علم کے شیدائیوں کو باآسانی حاصل ہو جاتا ہے۔ لہذا ہمیں بھی چاہئے کہ علم دین خود بھی سیکھیں اور اپنی اولاد کی مدنی تربیت کے لئے انہیں بھی دین کا علم سکھائیں، یاد رکھئے! مرنے کے بعد نیک اعمال کے علاوہ دیگر چیزیں کچھ کام نہیں آئیں گی، یہ مال و دولت، بینک بیلنس، عالی شان بنگلے، بڑی بڑی گاڑیاں دنیوی مقام و مرتبہ سب یہیں

رہ جائے گا، قبر میں ان میں سے کچھ بھی ساتھ نہ جائے گا، میرے آقا صَلَّ اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جب انسان فوت ہو جاتا ہے تو اس کے اعمال منقطع ہو جاتے ہیں، سوائے تین کے (1) صدقہ جاریہ (2) ایسا علم جس سے فائدہ اٹھایا جائے، (3) نیک اولاد جو اس کے لیے دعا کرتی ہے۔ (1)

## فقدانِ علم کا نقصان

**میٹھے میٹھے اسلامی بھائیو!** معلوم ہوا کہ صدقہ جاریہ، اشاعتِ علم دین اور نیک اولاد ایسے اعمال ہیں کہ مرنے کے بعد بھی ان کا ثواب پہنچتا رہتا ہے۔ لہذا اپنے بچوں کو دینی تعلیم دلوانے کیلئے کمر بستہ ہو جائیے اور انہیں جامعۃ المدینہ میں داخل کروائیے۔ فی زمانہ بُرائیوں میں سب سے بڑی برائی جہالت ہے جو معاشرے کی دیگر بُرائیوں میں سرفہرست ہے گھر بار کا معاملہ ہو یا کاروبار کا، دوست احباب کا ہو یا رشتے دار کا، نکاح کا ہو یا اولاد کی اچھی تربیت کا، غرض کیا حقوق اللہ اور کیا حقوق العباد، زندگی کے ہر شعبے میں جہاں بھی جس انداز سے بھی خرابیاں پائی جا رہی ہیں اگر ہم سنجیدگی سے اس کے بارے میں غور کریں تو یہ بات ہم پر آشکار ہو جائے گی کہ اس کا بنیادی اور سب سے نمایاں سبب علم دین سے دوری ہے۔ علم دین کے فقدان اور درست رہنمائی سے محرومی کے باعث نہ صرف معاملات و اخلاقیات میں بلکہ عقائد و عبادات تک میں طرح طرح کی برائیاں اور خرابیاں نہایت تیزی کے ساتھ بڑھتی جا رہی ہیں جن کے سدباب کے لئے محض علم دین حاصل کر لینا ہی کافی نہیں بلکہ اپنے علم پر عمل کرنا اور اس کے ذریعے دوسروں کی اصلاح کی کوشش کرنا بھی ضروری ہے۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلبل محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے اپنے مریدین، محبین اور متعلقین کو اپنی اور دوسروں کی اصلاح کی کوشش میں لگن رہنے کا ذہن دیتے ہوئے انہیں یہ

مَدَنی مقصد عطا کیا ہے: مجھے اپنی اور ساری دُنیا کے لوگوں کی اصلاح کی کوشش کرنی ہے۔ آپ کی علم دوستی اور اشاعتِ علم دین کی تڑپ کے نتیجے میں تبلیغِ قرآن و سنت کی عالمگیر غیر سیاسی تحریک دعوتِ اسلامی کے تحت ملک و بیرونِ ملک سینکڑوں جامعاتِ المدینہ (المنین و للبنات) کا قیام عمل میں لایا جا چکا ہے۔ جامعۃ المدینہ کی سب سے پہلی شاخ 1995ء میں نیو کراچی کے علاقے گودھرا کالونی باب المدینہ (کراچی) میں کھولی گئی۔ جہاں 3 اساتذہ کرام نے عالم کورس (درسِ نظامی) پڑھانا شروع کیا۔ اس جامعۃ المدینہ کو قائم ہوئے زیادہ عرصہ نہ گزرا تھا کہ یہ عمارت علم کے طلب گار اسلامی بھائیوں کی کثرت کی وجہ سے ناکافی ہو گئی۔ چنانچہ اس جامعۃ المدینہ کو 1998ء میں گلستانِ جوہر جامع مسجد فیضانِ عثمانِ غنی (رَضِيَ اللهُ تَعَالَى عَنْهُ) کے پڑوس میں وسیع عمارت میں منتقل کر دیا گیا۔ امیر اہلسنت دَامَتْ بَرَكَاتُهُمُ الْعَالِيَةِ اور مُبْتَغِيْنَ دَعْوَةِ اِسْلَامِي كِي جَانِب سے حصولِ علم دین کی بھرپور ترغیب کے نتیجے میں جہاں لاکھوں عاشقانِ رسول، راہِ خدا میں سفر کرنے والے دعوتِ اسلامی کے مَدَنی قافلوں کے مسافر بنے، وہیں کثیر تعداد نے مَدَنی قافلوں میں سفر کرنے کے ساتھ ساتھ باقاعدہ علم دین کے حصول کے لئے جامعۃ المدینہ کا بھی رُخ کیا۔ یوں دنیا بھر بالخصوص پاکستان میں جامعۃ المدینہ کی مزید شاخیں کھلتی چلی گئیں۔ تادم بیان صرف پاکستان میں 402 جامعاتِ المدینہ قائم ہیں جن میں کم و بیش 26013 طلبہ و طالبات درسِ نظامی (عالم کورس) کی تعلیم حاصل کر رہے ہیں اور سینکڑوں اسلامی بھائی اور اسلامی بہنیں جو اہر علم سے اپنی جھولیاں بھر کر سندِ فراغت بھی پا چکے ہیں۔ آپ بھی اپنا نام خوش نصیبوں میں داخل کروائیے اور اپنے بچوں کو جامعۃ المدینہ میں داخل کروائیے، اپنے بھائیوں، دوستوں، عزیزوں اور دیگر رشتہ داروں پر انفرادی کوشش کیجئے اور انہیں اپنے بچوں کو جامعۃ المدینہ میں داخل کروانے کا ذہن دیجئے۔ اس سے جہاں چہار جانب علم کی روشنی پھیلے گی اور جہالت کے اندھیرے چھٹیں گے وہیں آپ کے لیے بھی صدقہ جاریہ

کا سلسلہ ہو جائے گا۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

دعوتِ اسلامی کا ساتھ دیجئے!

میٹھے میٹھے اسلامی بھائیو! دعوتِ اسلامی کے 103 سے زائد شعبہ جات کو چلانے کے لیے کروڑوں نہیں بلکہ اربوں روپے کے اخراجات ہوتے ہیں، جو مِخِیْر حضرات کے تعاون سے ہی پورے ہوتے ہیں۔ یاد رکھئے! دعوتِ اسلامی، دینِ اسلام کی نمائندگی کرنے والی، اس کے پیغام کو عام کرنے والی عالمگیر غیر سیاسی مسجد بھر و مدنی تحریک ہے، اس کے ساتھ کسی بھی قسم کا تعاون کرنا، حقیقتاً دینِ اسلام ہی کی مدد کرنا ہے اور جو دینِ اسلام کی مدد کرتا ہے، اس کے بارے میں اللہ عَزَّوَجَلَّ ارشاد فرماتا ہے

وَلَيَصْنَعَنَّ اللّٰهُ مِنْ بَيْنِكُمْ اُمَّةً  
تَرْجُوْنَ كُنْزَ الْاٰیٰتِ: اور بیشک اللہ ضرور مدد فرمائے گا اس

(پ ۱، ج ۴۰) کی جو اس کے دین کی مدد کرے گا۔

میٹھے میٹھے اسلامی بھائیو! دیکھا آپ نے! اللہ عَزَّوَجَلَّ خود اس کی مدد فرمائے گا جو اس کے دین کی مدد کرے گا۔ حکیمِ اُُمَّتِ حضرت مفتی احمد یار خان رَحْمَةُ اللّٰهِ تَعَالٰی عَلَیْہِ ارشاد فرماتے ہیں: اَوْلِیَاءُ اللّٰهِ کی مدد کرنا، نبی کی خدمت، علم دین پھیلانا، سب اللہ کے دین کی مدد ہے۔ (نور العرفان ص ۵۳) چونکہ دعوتِ اسلامی علم دین پھیلانے، گناہوں سے بچانے اور سنتوں کا عامل بنا کر سچا عاشقِ رسول بنانے والی تحریک ہے، اس لیے اس کی مدد کرنا بھی دین کی مدد کرنا ہی کہلائے گا۔ یاد رکھئے! سونے، چاندی، نقدی وغیرہ سے دین کی مدد کرنا، کوئی نیا عمل نہیں ہے بلکہ میٹھے میٹھے صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی ترغیب پر حضرت سَیِّدِ ناصِدِیْقِ اکْبَرِ رَضِیَ اللّٰهُ تَعَالٰی عَنْہُ کا اپنے گھر کا سارا مال بارگاہِ رسالت میں حاضر کرنا۔ (سنن الترمذی،

۳۸۰/۵، حدیث: ۳۶۹۵، لمخصاً) گویا ہمیں یہ سبق دے رہا ہے کہ دین کی سر بلندی کے لیے ایک مسلمان اپنا مال قربان کرنے سے گریز نہ کرے۔

**میٹھے میٹھے اسلامی بھائیو! اسلام کی سر بلندی کیلئے حضرت سیدنا صدیق اکبر رضی اللہ تعالیٰ عنہ**  
کا اپنا مال قربان کرنے کا جذبہ صد کروڑ مر جا! موجودہ دور میں بھی دینی کاموں کے لئے مدنی عطیات (چندہ) جمع کرنا آشد ضروری ہے۔ پیارے آقا، دو عالم کے داتا صلی اللہ تعالیٰ علیہ وآلہ وسلم کا فرمانِ غیب نشان ہے: آخر زمانہ میں دین کا کام بھی درہم و دینار سے ہو گا۔ (المعجم الکبیر، ۲۷۹/۲۰، حدیث: ۶۶۰، لمخصاً)

اس حدیث پاک سے جہاں میٹھے میٹھے مصلطفے صلی اللہ تعالیٰ علیہ وآلہ وسلم کا علم غیب ثابت ہوا، وہیں یہ بھی معلوم ہوا کہ ایک زمانہ میں دین کا کام کرنے کے لیے پیسے کی سخت ضرورت پڑے گی، فی زمانہ جو حالات ہیں، وہ کسی سے مخفی نہیں، چونکہ دعوتِ اسلامی ایک عالمگیر غیر سیاسی تحریک ہے، اس لیے اس کے اخراجات کو پورا کرنے کیلئے ایک خطیر رقم درکار ہوتی ہے۔ رَجَبُ الْمُرَجَّبِ، شَعْبَانُ الْمُعَظَّمِ اور رَمَضَانُ الْمُبْلَدِک میں لوگ بکثرت صدقات و عطیات کی ادائیگی کی طرف مائل ہوتے ہیں، اس وجہ سے ان مہینوں میں مدنی عطیات اکٹھا کرنے کا بہترین موقع ہوتا ہے، ہمیں بھی حصولِ ثواب کی خاطر دعوتِ اسلامی کے مدنی کاموں کی ترقی کے لیے اپنے گھر، رشتہ داروں اور اہل محلہ کو صدقہ کے فضائل بتا کر خوب خوب مدنی عطیات جمع کرنے چاہئیں۔

امام اہلسنت مولانا شاہ احمد رضا خان رَحْمَةُ اللهِ تَعَالَى عَلَيْهِ فتاویٰ رضویہ جلد 23، صفحہ 152 پر فضائلِ صدقات پر مشتمل احادیث مبارکہ ذکر فرمانے کے بعد ان سے ماخوذ چند فوائد بیان فرمائے ہیں۔ آئیے ان میں سے کچھ فوائد ہم بھی سننے کی سعادت حاصل کرتے ہیں: (1) (صدقہ دینے والے) اللهُ عَزَّوَجَلَّ کی عطا سے بُری موت سے بچیں گے، 70 دروازے بُری موت کے بند ہوں گے (2) عمریں زیادہ ہوں گی

(3) رِزْق کی وُسْعَت، مال کی کثرت ہوگی، (4) آفتنیں بلائیں دُور ہوں گی، بُری قضا ٹلے گی، ستر (70) دروازے بُرائی کے بند ہوں گے، ستر (70) قسم کی بلا دُور ہوگی (5) شکستہ حالی دُور ہوگی (6) مددِ الٰہی شامل حال ہوگی۔ (7) رحمتِ الٰہی ان کے لیے واجب ہوگی۔ (8) ملائکہ اُن پر دُور بھیجیں گے۔ (9) ان کے گناہ بخشے جائیں گے، مغفرت ان کے لئے واجب ہوگی، (10) خدمتِ اہل دین میں صدقہ سے بڑھ کر ثواب پائیں گے۔ (11) ان کے ٹیڑھے کام دُرُسْت ہوں گے۔ (12) آپس میں محبتیں بڑھیں گی۔ (13) اللہ عَزَّوَجَلَّ کے حُضُورِ دَرَجے بلند ہوں گے۔ (14) روزِ قیامت دوزخ سے امان میں رہیں گے، (15) آخرت میں اِحسانِ الٰہی سے بہرہ مند ہوں گے۔ (16) خدا عَزَّوَجَلَّ نے چاہا تو اس مُبارک گروہ میں ہوں گے، جو حُضُورِ پُر نور سید عالم، سرورِ اکرم صَلَّى اللهُ تَعَالَى عَلَيْهِ وَاٰلِهِ وَسَلَّمَ کی نَعْلِ اقدس کے تَصَدُّق میں سب سے پہلے داخلِ جَنّت ہوگا۔ (فتاویٰ رضویہ، ج ۲۳، ص ۱۵۲، ملقطا)

**میٹھے میٹھے اسلامی بھائیو!** ان تمام سعادتوں کو پانے کے لیے نہ صرف اپنے مدنی عطیات و دعوتِ اسلامی کو دیکھتے بلکہ اپنے رشتہ داروں، دوستوں کو بھی اس کی بھرپور ترغیب دلائیے اور دعوتِ اسلامی کے مدنی ماحول سے ہر دم وابستہ رہیے۔

### ماہِ مدنی انعامات

**میٹھے میٹھے اسلامی بھائیو!** دعوتِ اسلامی کے مدنی ماحول میں ماہِ رمضان المبارک میں ماہِ مدنی انعامات منایا جا رہا ہے: **فرمانِ امیر اہلسنت:** (29 شعبان المعظم 1438 سے ماہِ رمضان المبارک تک) ماہِ مدنی انعامات منایا جائے گا۔ اِنْ شَاءَ اللهُ عَزَّوَجَلَّ۔ آپ بھی ماہِ مدنی انعامات منانے کی نیت فرمالیجئے اور اپنے لیے مدنی انعامات کے 12 ماہ کے 12 رسالے خرید فرمالیجئے اور ہر ماہ مدنی انعامات کے رسالے کے خانے پُر کر کے مدنی ماہ کی پہلی تاریخ

کو اپنے یہاں کے مدنی انعامات ذمہ دار کو جمع کروادیتے۔

**دُعائے عطار:** یا اللہ عَزَّوَجَلَّ جو کوئی صدقِ دل، سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پُر کرے اور ہر مدنی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ آمین

صَلُّوا عَلَی الْحَبِیْب! صَلَّی اللہُ تَعَالَى عَلٰی مُحَمَّدٍ  
دُعوتِ اسلامی کے ہفتہ وار سنتوں بھرے  
اجتماع میں پڑھے جانے والے دُرودِ پاک

## ﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ نَبِيِّ الْأُمِّيِّ  
الْحَبِیْبِ الْعَالِي الْقَدْرِ الْعَظِيْمِ الْجَاهِلِ وَعَلٰی اٰلِهِ وَصَحْبِهِ وَسَلِّمْ  
بُزگوں نے فرمایا کہ جو شخص ہر شبِ جمعہ اور جمعرات کی درمیانی رات) اس دُرود شریف کو  
پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت  
کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ  
وَسَلَّم اُسے قبر میں اپنے رَحْمَت بھرے ہاتھوں سے اُتار رہے ہیں۔<sup>(1)</sup>

## ﴿2﴾ تمام گناہ معاف

اللَّهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پَاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔<sup>(1)</sup>

### ﴿3﴾ رَحْمَتِ كَيْ سِتْرٍ دَرُوزِ: صَلَّى اللهُ عَلَى مُحَمَّدٍ

جو یہ دُرُودِ پَاک پڑھتا ہے تو اُس پر رَحْمَتِ كَيْ کے 70 دروازے کھول دیئے جاتے ہیں۔<sup>(2)</sup>

### ﴿4﴾ اَيْكُ هِزَارِ دِنِ كَيْ نَيْكِيَا: جَزَى اللهُ عَنَّا مُحَمَّدًا مَا هُوَ آهْلُهُ

حضرت سیدنا ابن عَبَّاسِ رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُرُودِ پَاک کو پڑھنے والے کے لئے سِتْرِ فَرَشْتَةِ اَيْكُ هِزَارِ دِنِ تَكِ نَيْكِيَا لَكْتِي هِي۔<sup>(3)</sup>

### ﴿5﴾ چھ لاکھ دُرُودِ شَرِيفِ كَا ثَوَابِ

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً اَدْبَابَةً اَيْدَا اَمْرٍ مُنْكَ اللّٰهُ  
حضرت اَحْمَدِ صَاوِي عَلَيْهِ رَحْمَةُ اللهِ الْهَادِي بَعْضُ بَزْرُغُوں سے نَقْلُ كَرْتِي هِي: اِسْ دُرُودِ شَرِيفِ كُو اَيْكُ  
بَارِ پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلُ هُو تَا هِي۔<sup>(4)</sup>

### ﴿6﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

1... افضل الصلوات على سيد السادات، الصلاة الحادية عشرة، ص ٦٥

2... القول البدیع، الباب الثانی، ص ٢٤٤

3... مجمع الزوائد، كتاب الادعية، باب في كيفية الصلاة... الخ، ١٠/٢٥٣، حديث: ٤٣٠٥

4... افضل الصلوات على سيد السادات، الصلاة الثانية والخمسون، ص ١٣٩

## اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم نے اُسے اپنے اور صدیقِ اکبر رَضِيَ اللہُ تَعَالَى عَنْہُ کے درمیان بٹھالیا۔ اس سے صحابہ کرام رَضِيَ اللہُ تَعَالَى عَنْہُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔ (1)

## ﴿7﴾ دُرُودِ شَفَاعَتِ

### اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدِ الْمَقْرَّبِ عِنْدَكَ يَوْمَ الْقِيَامَةِ

شافعِ اُمم صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لیے میری شَفَاعَتِ واجب ہو جاتی ہے۔ (2)

### صَلُّوا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

(...بفتمہ وار اجتماع کے اعلانات...) 26 رمضان المبارک 1438ھ 22 جون 2017

**فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا، فیضانِ مدنی مذاکرہ جاری رہے گا**  
 بیٹھے بیٹھے اسلامی بھائیو! اَلْحَمْدُ لِلّٰہِ عَزَّوَجَلَّ ماہِ رمضان کے مدنی مذاکروں کا سلسلہ جاری و ساری ہے۔ ماہِ رمضان المبارک میں روزانہ بعدِ عصر و بعدِ تراویح 2 مدنی مذاکروں کی مدنی بہاریں عام ہیں، ان مدنی مذاکروں میں OB Van کے ذریعے مختلف شہروں کے عاشقانِ رسول بھی شرکت کی سعادت حاصل کرتے ہیں۔

آج جمعرات ہے، آنے والے ہفتے کو یعنی 24 جون بعدِ عصر و بعدِ تراویح مدنی مذاکرے کا

1... القول البدیع، الباب الاول، ص ۱۲۵

2... الترغیب والترہیب، کتاب الذکر والدعاء، ۳۲۹/۲، حدیث: ۳۰

آغاز تلاوت قرآن پاک اور نعت رسول پاک سے ہو گا اور وقت مناسب پر شیخ طریقت، امیر اہلسنت، بانی دعوت اسلامی حضرت علامہ مولانا ابوبلال **محمد الیاس عطار قادری رضوی** دَاہَتْ بِكَ كَاتِبَهُمُ الْعَالِيَةَ سوالات کے جوابات عنایت فرمائیں گے، اِنْ شَاءَ اللَّهُ عَزَّ وَجَلَّ۔ ”تمام عاشقانِ رسول اپنے ڈویژن و علاقے اور شخصیات کے گھروں میں ہونے والے اجتماعی مدنی مذاکرے میں خود بھی اول تا آخر شرکت کی سعادت حاصل کریں اور دوسرے اسلامی بھائیوں کو بھی اس کی دعوت دے کر، ترغیب دلا کر ساتھ لانے کی کوشش فرمائیں۔“

**امیر اہلسنت** دامت برکاتہم العالیہ کا رسالہ **"فضانمازوں کا طریقہ"** مکتبۃ المدینہ سے شائع ہوا ہے، اس رسالے میں کیا ہے؟ سنئے! (□) جہنم کی خوفناک وادی (□) ہزاروں برس کے عذاب کا حقدار کون؟ (□) اگر نماز پڑھنا بھول جائے تو کیا حکم ہوگا؟ (□) مجبوری میں ادا کا ثواب ملیگا یا نہیں (□) توبہ کے کون کون سے ارکان ہیں؟ (□) جمعہ لوداع میں قضائے عمری پڑھنا کیسا؟ (□) قضائے عمرے کا حنفی طریقہ (□) تراویح کی قضا کا کیا حکم ہے؟ (□) کیا سو تو کو نماز کیلئے جگانا واجب ہے؟ (□) رات کے آخری حصے میں سونا کیسا؟ اس کے علاوہ مزید معلومات حاصل کرنے کیلئے **"امیر اہلسنت** کا رسالہ **"فضانمازوں کا طریقہ"** کا خود بھی مطالعہ کیجئے اور اپنے مرحومین کے ایصالِ ثواب اور نیکی کی دعوت عام کرنے کی نیت سے گھر گھر، دکان دکان یہ رسالہ تقسیم کیجئے۔ بڑا سائز (11) روپے چھوٹا سائز (6) روپے

رسالہ: **نماز عید کا طریقہ**: اس رسالے کے مطالعے سے آپ جان سکیں گے: (□) نماز عید کے لیے جانے سے قبل کی کیا کیا سنتیں ہیں؟ (□) نماز عید کا طریقہ (□) نماز عید کس پر واجب ہے؟ (□) عید کی جماعت نہ ملی تو کیا کرے؟ (□) عید کے دن کیا کیا اعمال بجالانا مستحب ہے (□) عید کے خطبے کا شرعی حکم کیا ہے؟ بڑا سائز 8 روپے۔۔ چھوٹا سائز 5 روپے

پمفلٹ **"(صدقۃ فطروز کفۃ کی اہم معلومات)"** 2 روپے۔

### مجلس امامت کورس

مجلس امامت کورس کے تحت ان شاء اللہ العزیز 6 شوال المکرم 1438ھ بمطابق یکم جولائی 2017ء سے ان شہروں کے مرکزی جامعۃ المدینہ میں "امامت کورس" کے داخلوں کا آغاز ہوگا۔  
(باب المدینہ کراچی، زمزم نگر (حیدرآباد)، نواب شاہ، گھمبٹ (باب الاسلام سندھ)، خان پور، مدینۃ الاولیاء ملتان)

شریف، سردار آباد (فیصل آباد)، قبولہ شریف، جوہر ٹاؤن مرکز الاولیاء لاہور، گجرات، ضیاء کوٹ (سیالکوٹ)، اسلام آباد، ڈیرہ

اسماعیل خان، ڈڈیال (کشمیر)

**شرائط:** عمر کم از کم 22 سال ہو، اُردو لکھنا پڑھنا جانتا ہو، دیکھ کر تلاوت قرآن کر سکتا ہو، داڑھی شریف والا ہو، مدنی ماحول سے وابستہ ہو، مدنی تعلیم کی پابندی لازمی ہے۔

یہ چیزیں ساتھ لائیں: ضروری کتب و موسم کے مطابق سامان، نگران ڈویژن مشاورت کا تصدیق نامہ اور ان کے شناختی کارڈ کی کاپی، اپنے والد صاحب یا سرپرست کا اجازت نامہ اور ان کے شناختی کارڈ کی کاپی ساتھ لائیں۔

رابطہ کیلئے: imamcoursepak@dawateislami.net۔۔۔۔۔ فون اور واٹس ایپ نمبر: 0312

6341263

### جامعۃ المدینہ میں داخلے

الحمد للہ عزوجل! دعوتِ اسلامی کا شعبہ جامعۃ المدینہ للبنین (اسلامی بھائیوں کیلئے) جامعۃ المدینہ للبنات (اسلامی بہنوں کیلئے) علم دین کی شمع فروزاں کرنے میں شب و روز مصروف عمل ہے۔ جامعات المدینہ میں شیخ طریقت، امیر اہلسنت دامت برکاتہم العالیہ کے عطا کردہ مدنی پھولوں کی روشنی میں طلبہ کرام و طالبات کو علم دین کے نور سے منور کرنے کے ساتھ ساتھ تنظیمی و اخلاقی تربیت بھی دی جاتی ہے، جامعۃ المدینہ سے فارغ ہونے والے مدنی علماء اور مَدَنِیَّہ اسلامی بہنیں دعوتِ اسلامی کے کئی شعبہ جات میں خدمات سرانجام دے رہے ہیں۔ آپ بھی اپنے بچوں، بہن، بھائیوں اور عزیز واقارب کو جامعۃ المدینہ میں داخلے کی ترغیب دلائیے۔ امیر اہلسنت فرماتے ہیں: ہر مسلمان کو چاہیے کہ کم از کم اپنے ایک بیٹے اور بیٹی کو عالم و عالمہ بنائے۔ جامعات المدینہ میں درسِ نظامی (عالم و عالمہ کورس) کے داخلے جاری ہیں، داخلوں کی آخری تاریخ 10 شوال المکرم (متوقع 5 جولائی 2017ء) ہے۔ اسلامی بھائیوں کے داخلوں کے لئے اپنے قریبی جامعۃ المدینہ للبنین میں دن 10 اور اسلامی بہنوں کے داخلوں کیلئے اپنے قریبی جامعات المدینہ للبنات میں ہر پیر شریف کو دن 10 رابطہ کیا جاسکتا ہے۔ رابطہ نمبر۔ (0311-1753826) (صرف اسلامی بھائیوں کیلئے)

jamiatulmadina@dawateislami.net :-----

jamiapak@dawateislami.net